


Vishnuproktam Shivarchanopadesham 6

——
ವಿಷ್ಣುಪ್ರೋಕ್ತಂ ಶಿವಾರ್ಚನೋಪದೇಶಂ 6

——
Document Information



Text title : Vishnuproktam Shivarchanopadesham 6

File name : viShNuproktaMshivArchanopadesham6.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 27 madhyArjunamahimAnuv
| 185-228||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org



ವಿಷ್ಣುಪ್ರೋಕ್ತಂ ಶಿವಾರ್ಚನೋಪದೇಶಂ 6



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಕಣ್ಣಃ (ಉವಾಚ)

ಸಂಸಾರತಾಪ ಸಂತಪ್ತಂ ಮಮ ಚಿತ್ತಮಭೂದ್ಧರೇ .

ಕಥಂ ಸಂಸಾರಸಂತಾಪ ವಿಚ್ಛಿತ್ತಿಃ ಸ್ಯಾದ್ವದಸ್ವ ಮೇ .. 184..

ವಿಷ್ಣುಃ (ಉವಾಚ)

ಸಂಸಾರ ಸಾಗರೇ ಘಾರೇ ನಿಮಗ್ನಾನಾಂ ದುರಾತ್ಮನಾಂ .

ಅಪಾರಕರುಣಾಸಿಂಧುಃ ಸಾಂಬ ಏವಾವಲಂಬನಂ .. 185..

--

ಶಿವಮೇವ ಭಜಸ್ವ ಸಾವಧಾನಂ

ಸತು ಸಂಸಾರದುರಂತದುಃಖ ಹಾರೀ .

ಬಹುವಸ್ತಮುಪಾಸ್ಯ ಮುಕ್ತಿಮಾಪು-

ಸ್ತಿಪುರಾರಿನಿಜಭಕ್ತಮುಕ್ತಿ ಹೇತು .. 186..

ನವಬಿಲ್ವದಲೈರಥಾಂತಕಾಂತಕಂ

ಯಜ ಕಾಮಾಂತಕ ಮಂತಕಾಂತಕಂ .

ವಿಪದಂತಕಮಂತಕಾಂತಕಂ

ಶಿವಲಿಂಗಾತ್ಮಕಮಾಶು ಸಂತತಂ .. 187..

ಬಹುಪಾಪವಿಮೋಚಕಂ ಪ್ರಭುಂ

ಯದಿಕಾಲಾಂತಕಮರ್ಚಯಿಷ್ಯತಿ .

ಸತತಂ ನಿಯತಂ ತದಾ ಭವಾ-

ನ್ವಿಷಸಂಸಾರವಶಂ ನ ಯಾಸ್ಯತಿ .. 188..

ಭಜ ಭರ್ಗಮನರ್ಗಲಪ್ರಭುಂ

ಭಗವಂತಂ ಭಗನೇವಹಾರಿಣಂ .

ಭವಭೀಮಭಯಂ ತದಾ ಮುನೇ

ನ ಭವಂತಂ ಪ್ರತಿ ಭಾವಯಿಷ್ಯತಿ .. 189..

ಭಸಿತಾಭರಣೋ ಭಜ ಪ್ರಭುಂ

ಭವಭೀತಿನ ಭವಿಷ್ಯತಿ ಧ್ರುವಂ .

ಶುಭದಸ್ತಯಿ ಶಂಭುರವ್ಯಯೋ
 ನಿಯತಂ ತಿಷ್ಠತಿ ತಂ ಸಮರ್ಚಯ .. 190..
 ನವಬಿಲ್ವಪಲಾಶಕಾಶಪುಷ್ಪೈಃ
 ಕುಶಪುಷ್ಪೈಃ ಕನಕಾಕ್ಷಯಪ್ರಸೂನೈಃ .
 ಭಸಿತೇನ ಚ ಭಾಲಲೋಚನಂ
 ಶಿವಲಿಂಗೇ ಸತತಂ ಸಮರ್ಚಯ .. 191..
 ಸ ಕೃದಪ್ಯಮಲೈಃ ಸಬಿಲ್ವಪಲ್ಲವೈಃ
 ಕುಶಧುತ್ಪೂರಪಲಾಶಕಾಶಪುಷ್ಪೈಃ .
 ಸಜಲೈರಭಿಪೂಜ್ಯ ಪಾರ್ವತೀಶಂ
 ಸಕಲಾಪಜ್ಜಲಧಿ ತರಂತಿ ಧೀರಾಃ .. 192..
 ಹೃದಿ ತಿಷ್ಠತಿ ಶೈಲಜಾಧವೇ(ಪತೌ)
 ಶಿವಲಿಂಗೇ ಚ ನಿರಂತರಂ ಶುಭೇ .
 ನ ಯಜಂತಿ ನರಾಧಮಾಃ ಸಕೃ-
 ನ್ನರಕಾವಾಸರತಾ ನಿರಂತರಂ .. 193..
 ವಿದಧಾತಿ ಪರಂ ಪದಂ ಶಿವಃ
 ಕುಶಪತ್ರೈರಪಿ ಸಾಧು ಪೂಜಿತಃ .
 ತಮುಪಾಸ್ಯ ಮಹೇಶ್ವರಂ ಭ್ರಮಾ-
 ತ್ಪೂರಮನ್ಯಂ ಸಮುಪಾಸತೇ ಜನಾಃ .. 194..
 ಭಗಮಂತಮುಮಾಪತಿಂ ಭವಂ
 ಭಜನೀಯಂ ನ ಭಜಂತಿ ಯೇ ಜನಾಃ .
 ನರಕೇಷು ಪತಂತಿ ತೇ ಜನಾಃ
 ಸತತಂ ಸತ್ಯಮುದೀರ್ಯತೇ ಮಯಾ .. 195..
 ದಿವಿ ಯೇ ನ ವಸಂತಿ ಭೂತಲೇಽಪಿ
 ಗ್ರಸಿತಾಃ ಸಂಸೃತಿಘೋರದಂದಶೂಕೈಃ .
 ದ್ವಿಜ ತೇ ಶಿವಪೂಜನೌಷಧಂ
 ಸಮವಾಪ್ಯಾಮೃತತಾಂ ಪ್ರಯಾಂತಿ ಹಿ .. 196..
 ಸಕೃದಪ್ಯತಿಭಕ್ತಿಪೂರ್ವಕಂ
 ಶಿವಮೇವಂ ಪ್ರಣಮಂತಿ ತೇ ಜನಾಃ .
 ಅಮರೈರಖಿಲೈಶ್ಚ ತೇ ನತಾಃ
 ಸತತಂ ಸತ್ಯಮಿದಂ ಧ್ರುವಂ ಧ್ರುವಂ .. 197..
 ಕೃತಸರ್ವಮಖೋಽಪಿ ಜನ್ಮ ಧತ್ತೇ
 ಕೃತವಿಶ್ವೇಶಪದಾಂಬುಜಪ್ರಣಾಮಃ .

ನ ಪುನರ್ಜನಿಭಾಗ್ವದಾಮಿ ಸತ್ಯಂ
 ಭುಜಮುದ್ಧೃತ್ಯ ನ ಸಂಶಯಂ ಕುರುಧ್ವಂ .. 198..
 ಅಕೃತೇಶಪದಾಂಬುಜಪ್ರಣಾಮಾ
 ನರಕಾವಾಸಮವಾಪ್ಯ ದುಃಖಭೋಗಂ .
 ಸಮವಾಪ್ಯ ಮುಹುರ್ಮುಹುರ್ನಿವೃತ್ತಾ
 ನ ಭವಂತಿ ಪ್ರಲಯೇಽಪಿ ಸತ್ಯಮೇವ .. 199..
 ವಿವಿಧಾಮಿತಪಾತಕೋಚ್ಚಯಾ ಯೇ
 ನ ನಮಂತಿ ತ್ರಿಪುರಾರಿಮಾದರೇಣ .
 ಅತ ಏವ ಯಮಾಲಯಾಂತರೇ ತೇ
 ನಿವಸಂತ್ಯನ್ವಹಮಾಪ್ತದುಃಖಭೋಗಾಃ .. 200..
 ಪ್ರಣಮಂತ್ಯಮರಾಸ್ತ್ರೀಲೋಚನಂ
 ಮುನಯಃ ಸಿದ್ಧಗಣಾಶ್ಚ ಸಂತತಂ .
 ನಿಗಮಾಶ್ಚ ನಮಂತಿ ಯಂ ತತಃ
 ಪ್ರಣಮಸ್ವ ಪ್ರಣಮಾಮ್ಯಹಂ ತಮೀಶಂ .. 201..
 ಸಕಲಾಮರವಂದನೀಯಮೈಶಂ
 ಪದಪದ್ಮಂ ತ್ರಿದಶಕಭಾಗಧೇಯಂ .
 ಭಜ ಸಂತತಮದ್ರಿಜಾಸಹಾಯಂ
 ನಿರಪಾಯಂ ನಿರವದ್ಯಮುಕ್ತುಪಾಯಂ .. 202..
 ಯಜ ಕೋಮಲಬಿಲ್ವಪಲ್ಲವೈ-
 ರನುವಾರಂ ಭುಜಗಾಧಿಪೈಕಹಾರಂ .
 ಸಕಲಾಘಹರಂ ನಿರಸ್ತವೀರಂ
 ಹರಮಾರಾಧಯ ತತ್ತರಂ ಸದಾರಂ .. 203..
 ಭಜತಾಮಭಯಪ್ರದಂ ಮಹೇಶಂ
 ಭಜ ಮೃತ್ಯುಂಜಯಮಾದರೇಣ ನಿತ್ಯಂ .
 ತಮಪಾಸ್ಯ ನ ಸಂವಸ ದ್ವಿಜಂ ತಂ
 ಹಿತಮತ್ಯಂತಮುದೀರಿತಂ ಮಯಾ ತೇ .. 204..
 ದ್ವಿಜ ತೇ ಶಿವತುಲ್ಯಮುತ್ತಮಂ
 ನ ಶಿವಾನ್ಯತ್ತವ ದೈವತಂ ಸುರೇಷು .
 ಅತ ಏವ ನಿರಂತರಂ (ಸುರೇಷು) ಮಹೇಶಂ
 ಭಜ ಭಾಲಸ್ಪುರದುಜ್ಜ್ವಲತ್ರಿಪುಂಡ್ರಃ .. 205..
 ದ್ವಿಜದೈವತ ದೈವತಂ ಮಹೇಶಂ
 ಯದಿ ನಾರಾಧಯಸಿ ಪ್ರಕಾಮಮೀಶಂ .

ದ್ವಿಜಧೈವತ ದಾನಸಂಗತಾ
 ತವ ಸತ್ಯಂ ವ ವದಾಮಿ ನಾನ್ಯಥಾ .. 206..
 ಅತ ಏವ ತದರ್ಚಿತಃ ಶಿವೋ
 ವಿತರತ್ಯೇವ ತದೀಪ್ಸಿತಂ ಫಲಂ .
 ಸಿತಕೇವಲಭಸ್ಮಧಾರಣಂ
 ವಿಧಿವದ್ಭೂರಿ ವಿಧಾಯ ಸಾದರಂ .. 207..
 ಸತತಂ ಶಿವನಿಷ್ಠಚೇತಸಾಂ
 ತನುಬಂಧೋ ನ ಕದಾಪಿ ದುಃಖದಃ .. 208..
 ಶ್ರುತಿವೋಷಿತಭಸ್ಮಧಾರಣಂ
 ವಿಹಿತಂ ಯಚ್ಚೈವಲಿಂಗಪೂಜನಂ .
 ತದಿದಂ ದ್ವಯಮಾಸ್ತಿಕೈರ್ವಿದ್ವಿಜೈ-
 ನ್ನಪರಿತ್ಯಾಜ್ಯಮಿತಿ ಶ್ರುತಿಸ್ವಯಂ .. 209..
 ದ್ವಿಜ ಕೇವಲಭಸ್ಮಧಾರಣಂ
 ಸತತಂ ಕೇವಲಲಿಂಗಪೂಜನಂ .
 ಶ್ರುತಿಬೋಧಿತಮಿತ್ಯವೇಹಿ ತಸ್ಮಾ-
 ತ್ತದುಪಾಸ್ಯಂ ದ್ವಯಮಪ್ಯನನ್ಯಭಾಜಃ .. 210..
 ಶಿವಮೇವ ಯಜಸ್ವ ಸರ್ವಕಾಲಂ
 ಶಿವಭಿನ್ನಂ ನ ಯಜಸ್ವ ಮೋಹತೋಽಪಿ .
 ಶಿವಭಿನ್ನಸಮರ್ಚನಂ ವೃಥೈವೇ-
 ತ್ಯನುವಾರಂ ಕುರು ನಿಶ್ಚಯಂ ದ್ವಿಜ ತ್ವಂ .. 211..
 ಶಿವ ಶಂಕರ ಚಂದ್ರಶೇಖರೇ
 ತ್ಯತಿಭಕ್ತ್ಯಾ ವದ ಸಂತತಂ ಮುದಾ ಚ .
 ಶಿವನಾಮಜಪಂ ವಿಹತ್ಯ ನಾನ್ಯ-
 ಜ್ವಪೋಮಾದಪಿ ನಾಮ ಸರ್ವಥೈವ .. 212..
 ಶಿವನಾಮಸುಧೈವ ವಿಪ್ರ ಪೇಯಾ
 ಸತತಂ ಮುಕ್ತಿಮಭೀಷ್ಟತಾ ದ್ವಿಜೇನ .
 ಶಿವನಾಮಸುಧಾಪರಾ ತು ಜಿಹ್ವಾ
 ದ್ವಿಜ ನಾನಾವಿಧಭೂರಿಪುಣ್ಯಲಭ್ಯಾ .. 213..
 ಶಿವನಾಮ ಸುಧಾರತ್ನೈವ ಜಿಹ್ವಾ
 ಮಹತಾಮೇವ ಭವತ್ಯತೋಽನುವಾರಂ .
 ಶಿವಶಂಕರ ಚಂದ್ರಶೇಖರೇತಿ
 ತ್ರಿಪುರಾರೇ ಇತಿ ಸಂಜಪಸ್ವ ನಿತ್ಯಂ .. 214..

ಶಿವನಾಮಸುಧಾಂ ಮುಹುರ್ಮುಹುಃ
 ಪಿಬ ಸಾನಂದಮನಂತರಾಯಮಾಶು .
 ಶಿವನಾಮಸುಧೈವ ಮುಕ್ತಿಹೇತು-
 ಮುನಿವೃಂದೈರಖಿಲೈಶ್ಚ ಸೇವ್ಯಮಾನಾ .. 215..
 ಅಮೃತಾಮೃತಮಾರ್ಯ ಮುಕ್ತಿಬೀಜಂ
 ಶಿವನಾಮಾಮೃತಮಿತ್ಯವೈಮಿ ನೂನಂ .
 ಅತ ಏವ ಮುಹುರ್ಮುಹುರ್ಮಯಾ
 ಶಿವನಾಮಾಮೃತಮೇವ ಪೀಯತೇ .. 216..
 ಶಿವನಾಮಸುಧಾಂ ನಿಪೀಯ ಭಕ್ತ್ಯಾ
 ಸುಧಿಯಃ ಸಾಧು ಸುಧಾಂ ಚ ನಾದ್ರಿಯಂತೇ .
 ದಿವಿ ಪೀತಸುಧಾಃ ಪ್ರಯಾಂತಿ ಗರ್ಭಂ
 ಶಿವನಾಮಾಮೃತಪಾಃ ಪ್ರಯಾಂತಿ ಮುಕ್ತಿಮ .. 217..
 ಶಿವನಾಮಸುಧಾ ವಿನಿರ್ಮಿತಾ
 ಗಿರಿಜೇಶೇನ ಪುರಾ ಕೃಪಾಲುನಾ .
 ದ್ವಿಜ ಸಾತ್ಮತಪುಣ್ಯಸಂಚಯೈ-
 ಮುಹುರತ್ಯಂತಮುದಾ ನಿಪೀಯತೇ .. 218..
 ರಸಭಾಜನಭೋಜನೇ ನಿದಾನಂ
 ರಸನಾ ಹ್ಯೇವ ಯಯಾ ಮುಹುಃ ಪ್ರಕಾಮಂ .
 ಶಿವನಾಮಸುಧಾ ನಿಪೀಯತೇ
 ನಿಯಮೇನಾನ್ಯವಿಲಾಪನಂ ವಿಹಾಯ .. 219..
 ಶಿವಮರ್ಚಿತಮನ್ವಹಂ ಪ್ರಸೂನೈ-
 ನವಬಿಲ್ವೈರಪಿ ಪಶ್ಯ ಸಾವಧಾನಂ .
 ಇದಮೇವ ಫಲಂ ಮತಂ ಯತೋಽಕ್ಷೋಣ-
 ವಿಲಸತ್ಪದ್ಮಪಲಶತುಲ್ಯಕಾಂತ್ಯೋಃ .. 220..
 ನವಬಿಲ್ವದಲೈಃ ಸಮರ್ಚಿತಂ
 ಶಿವಲಿಂಗಂ ದ್ವಿಜ ಸಾಧು ಪಶ್ಯತಾಂ .
 ವಿವಿಧಾಮಿತಘೋರಪಾಪಸಂಘಃ
 ಪ್ರಲಯಂ ಯಾತಿ ನ ಸಂಶಯಸ್ತದೈವಂ .. 221..
 ಶೃಣು ಶರ್ವಕಥಾಮಘೌಘಹಂತ್ರೀ-
 ಮನುವಾರಂ ನಿಯಮೇನ ಸಾವಧಾನಂ .
 ಇದಮೇವ ಫಲಂ ವಿನಿಶ್ಚಿತಂ
 ಶ್ರುತಿಭಿಃ ಶ್ರೋತ್ರಯುಗಸ್ಯ ವಸ್ತುತಸ್ತು .. 222..

ನವಕೋಮಲಬಿಲ್ವಪಲ್ಲವೈಃ
 ಶಿವಲಿಂಗಂ ಸವಿಧಾನಮರ್ಚಯಿತ್ವಾ .
 ಶಿವಸಾತ್ಕೃತಬಿಲ್ವಪಲವಾ-
 ನ್ನಮುಪಾಘ್ರಾಯ ವಿನೋದಯಸ್ವ ಚಿತ್ತಂ .. 223..
 ಸ್ವಶ ಶಂಕರಮರ್ಚಿತಂ ತ್ರಿಕಾಲಂ
 ಸಕಲಾಘೌಘವಿನಾಶನಾಯ ನಿತ್ಯಂ .
 ಭಜ ಚೇತಸಿ ಭಾಲಚಂದ್ರಮೌಲಿಂ
 ಮುಹುರಾನಂದದಮದ್ವಿತೀಯಮೇಕಂ .. 244..
 ಮನಸಾ ವಚಸಾ ಚ ಕರ್ಮಣಾ
 ಶಿವ ಏಕಃ ಶಿವಯಾ ಸಮನ್ವಿತಃ .
 ಭಜನೀಯ ಇತಿ ಶ್ರುತಿಃ ಸ್ವಯಂ
 ಪ್ರತಿವಾರಂ ಪ್ರತಿಬೋಧಕೃತ್ಸದಾ .. 225..
 ತ್ರಿಪುರಾರಿಕಥಾಸುಪೂಜನೇಽಪಿ
 ತ್ರಿಪುರಾರೇರಭಿವೀಕ್ಷಣೇಽಪಿ ಚಿತ್ತಂ .
 ಮಹತಾಂ ಭವತಿ ಹ್ಯನನ್ಯಭಾಜಾಂ
 ನ ಭವತ್ಯೇವ ದುರಾತ್ಮನಾಂ ಕದಾಪಿ .. 226..

ದಧೀಚಿರುವಾಚ

ಇತಿ ವಿಷ್ಣುವಚಃ ಶ್ರುತ್ವಾ ಕಣ್ಣುಃ ಸಂತುಷ್ಟಮಾನಸಃ .
 ಶಿವಾರ್ಚನಪರೋ ಜಾತಃ ಸರ್ವಭಾವೇನ ಸರ್ವದಾ .. 227..
 ಅತೋ ಯತ್ನೇನ ಸತತಂ ಕರ್ತವ್ಯಂ ಶಿವಪೂಜನಂ .
 ಶಿವಾರ್ಚನಂ ಯತೋ ನಿತ್ಯಂ ಭುಕ್ತಿಮುಕ್ತಿಫಲಪ್ರದಂ .. 228..
 .. ಇತಿ ಶಿವರಹಸ್ಯಾಂತರ್ಗತೇ ವಿಷ್ಣುಪ್ರೋಕ್ತಂ ಶಿವಾರ್ಚನೋಪದೇಶಂ 6
 ಸಂಪೂರ್ಣಂ ..


.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 27 ಮಧ್ಯಾರ್ಜುನಮಹಿಮಾನುವ
 . 185-228..


.. shrIshivarahasyam . ugrAkhyah saptamAMshaH . adhyAyaH 27 madhyArjunamahimAnuvarNam
 . 185-228..

Notes:

Viṣṇu ವಿಷ್ಣು delivers Upadeśa ಉಪದೇಶ (to Rṣi Kaṇva ಋಷಿ ಕಣ್ವ) about the
 essentiality of worshipping Śiva ಶಿವ and savoring the Ambrosia/Nectar of The Name of
 Śiva ಶಿವನಾಮಾಮೃತ / ಶಿವನಾಮಸುಧಾ.

Proofread by Ruma Dewan

——
Vishnuproktam Shivarchanopadesham 6
pdf was typeset on June 16, 2024

——
Please send corrections to sanskrit@cheerful.com

